

खतरा

रोड की गुणवत्ता पर उठ रहे सवाल, सुधार नहीं होने से वाहन चालकों और राहगीरों को हो रही परेशानी

## नालियों में भरी गंदगी से संक्रमण का खतरा



नवभारत, नरसिंहपुर, गोटेगांव। नगर के विभिन्न वाडों में इन दिनों सफाई व्यवस्था पूरी तरह चरमरा गई है, जिससे जगह-जगह खुली और जाम नालियों की समस्या विकराल रूप लेती जा रही है। नालियां कचरे और सिल्ट से पूरी तरह पट चुकी हैं, जिसके कारण गंदा पानी सड़कों पर बह रहा है और आम नागरिकों का पैदल चलना भी दूधर हो गया है। नियमित सफाई

के अभाव में स्थिति दिन-ब-दिन बदतर होती जा रही है। नालियों से निकलने वाली भीषण बदबू और जमा पानी के कारण मच्छरों का प्रकोप तेजी से बढ़ा है, जिससे स्थानीय निवासियों में डेंगू और मलेरिया जैसी गंभीर बीमारियों के फैलने का भय बना हुआ है। स्थानीय नागरिकों ने प्रशासन की कार्यप्रणाली पर सवाल उठाते हुए कहा कि बार-बार शिकायत

के बावजूद जिम्मेदार विभाग इस ओर ध्यान नहीं दे रहा है। गंदगी का यह आलम न केवल राहगीरों के लिए परेशानी का सबब बना है, बल्कि जनस्वास्थ्य के लिए भी एक बड़ा खतरा साबित हो रहा है। नागरिकों ने नगर परिषद से मांग की है कि मानसून से पहले और वर्तमान स्थिति को देखते हुए तत्काल विशेष सफाई अभियान चलाकर नालियों को दुरुस्त किया जाए।



## ऊमर नदी पुल निर्माण में सुरक्षा मानकों की अनदेखी

नवभारत, गोटेगांव। ग्राम पंचायत मल्लह पिपरिया में ऊमर नदी पर बन रहे पुल और गोटेगांव-नरसिंहपुर मार्ग के कंक्रीट सड़क निर्माण में भारी लापरवाही का मामला सामने आया है। इस प्रमुख मार्ग पर निर्माण कार्य तो जोर-शोर से चल रहा है, लेकिन सुरक्षा के पुख्ता इंतजाम न होने से यहां हर वक बड़े हादसे का डर बना रहता है। निर्माण एजेंसी ने सुरक्षा मानकों को ताक पर रखते हुए न तो यहां चेतावनी बोर्ड लगाए हैं और न ही खतरे को दर्शाने वाले

कोई संकेतक, जिसके कारण राहगीर अनजाने में ही जोखिम उठा रहे हैं। स्थानीय ग्रामीणों का कहना है कि व्यस्त मार्ग होने के कारण यहां से दिन भर भारी वाहनों और पैदल लोगों का आना-जाना लगा रहता है। निर्माण स्थल पर कहीं भी बैरिकेडिंग नहीं की गई है और न ही

यातायात को नियंत्रित करने के लिए कोई सुरक्षा गार्ड तैनात है। स्थिति तब और भी भयावह हो जाती है जब शाम ढलने के बाद अंधेरा छा जाता है। पर्याप्त रोशनी न होने के कारण सड़क पर पड़ी निर्माण सामग्री और गहरे गड्ढे राहगीरों को दिखाई नहीं देते, जिससे वाहन अनियंत्रित होने की आशंका बनी रहती है। यह मार्ग गोटेगांव को जिला मुख्यालय नरसिंहपुर से जोड़ने वाला मुख्य रास्ता है, फिर भी संबंधित विभाग की इस घोर अनदेखी से क्षेत्रवासियों में गहरा रोष है। नागरिकों ने जिला प्रशासन से पुरजोर मांग की है कि किसी बड़ी जनहानि का इंतजार करने के बजाय तत्काल निर्माण स्थल पर संकेतक, बैरिकेडिंग और प्रकाश की समुचित व्यवस्था की जाए, ताकि आम जनता सुरक्षित आवागमन कर सके।

## प्रदेश कांग्रेस अध्यक्ष से भेंट कर संगठन मजबूती पर चर्चा

नवभारत, गोटेगांव। मध्य प्रदेश कांग्रेस कमेटो के प्रदेश अध्यक्ष जीतू पटवारी ने गोटेगांव विधानसभा के कांग्रेस कार्यकर्ताओं से मुलाकात कर संगठन को मजबूत बनाने को लेकर विस्तृत चर्चा की। इस दौरान उन्होंने जमीनी स्तर पर कार्यकर्ताओं को जोड़ते हुए संगठन के विस्तार और मजबूती पर विशेष जोर दिया। बैठक में गोटेगांव विधानसभा की वर्तमान राजनीतिक स्थिति पर भी विचार-विमर्श किया गया। मध्य प्रदेश विधानसभा के पूर्व अध्यक्ष एवं क्षेत्र के वरिष्ठ नेता नर्मदा प्रसाद प्रजापति के सानिध्य में प्रदेश अध्यक्ष से आगामी समय में गोटेगांव विधानसभा में प्रस्तावित कार्यकारणी के पदाधिकारियों ने हर्ष व्यक्त करते हुए आभार प्रकट किया। सभी कार्यकर्ताओं ने कार्यक्रम को सफल बनाने के लिए



कार्यक्रम को लेकर कार्यकर्ताओं में उत्साह का माहौल है और सभी पदाधिकारी पूरी तैयारी के साथ जुटे हुए हैं। उन्होंने कहा कि संगठन को बूथ स्तर तक मजबूत बनाने के लिए निरंतर प्रयास किए जा रहे हैं। इस अवसर पर गोटेगांव विधानसभा के समस्त ब्लॉक एवं मंडल अध्यक्षों तथा नवगठित कार्यकारणी के पदाधिकारियों ने हर्ष व्यक्त करते हुए आभार प्रकट किया। सभी कार्यकर्ताओं ने कार्यक्रम को सफल बनाने के लिए

पूर्ण तत्परता और उत्साह के साथ जुटने का संकल्प लिया। मुलाकात के दौरान युवा नेता नीर प्रजापति, देवेन्द्र पटेल, ब्लॉक अध्यक्ष नरेश जाट, ब्लॉक अध्यक्ष कमल सिंह ठाकुर, मंडल अध्यक्ष देवदास महंत, युवक कांग्रेस के पूर्व विधानसभा अध्यक्ष अमित तिवारी, पूर्व ब्लॉक सेवादल अध्यक्ष अजय पटेल (तरवार) सहित बड़ी संख्या में कांग्रेस पदाधिकारी एवं कार्यकर्ता उपस्थित रहे।

## एसबीएस स्कूल के परीक्षा परिणाम में छात्र-छात्राओं का रहा दबदबा

नवभारत, गोटेगांव। माध्यमिक शिक्षा मंडल भोपाल द्वारा विगत ओक्टोबर कक्षा 12वीं 10वीं का परीक्षा परिणाम घोषित किया गया ! प्रतिवर्ष की भांति इस वर्ष भी श्री निर्विकार पत्र द्वारा संचालित एस.बी.एस पब्लिक हायर सेकेंडरी स्कूल गोटेगांव के छात्र-छात्राओं का दबदबा रहा इस वर्ष फिर विद्यालय के गौरव शीर्ष स्थान प्राप्त

कर अभूतपूर्व सफलता प्राप्त की गई जिसमें कक्षा दसवीं की जानकी पटेल, 97.2, आस्था प्रजापति, 97, 97, सुमी पटेल, 93.6, देवेन्द्र श्रीपाल, 88.6, इंद्र सिंह पटेल 7 \*88.4, शिवांगी पटेल 7, 88, अंजलि गोस्वामी 7 85.2, सुहानी सेन 7 85 7 नमन विश्वकर्मा 7 85 नरेश पटेल 7 84.8, ओम साहू 7 84.8, परी श्रीपाल 7

84.8, जया मेहरा 7 84.8, उषा मेहरा 7 83.8, निहाल पटेल 82 सहित सभी छात्र-छात्राओं ने विद्यालय का नाम रोशन किया। बोर्ड परीक्षा में विद्यार्थियों के इस उत्कृष्ट परिणाम और कड़ी मेहनत सफलता के लिए विद्यालय के प्रबंधक ने समस्त छात्र-छात्राओं शिक्षक शिक्षिका एवं अभिभावकों को शुभकामनाएं दी।



## नगर पालिका चौक मंदिर प्रांगण में बेजुबान पक्षियों के लिए सकोरे लगाए गए

नवभारत, नरसिंहपुर। कल भारतीय मानव अधिकार सहकार ट्रस्ट के तत्वाधान में महिलाओं के द्वारा दो कार्य क्रम संपन्न किए गए प्रथम कार्यक्रम के अंतर्गत शहर के बीच स्थित सदर मंडिया एवं नगर पालिका चौक मंदिर प्रांगण में बेजुबान पक्षियों के लिए सकोरे लगाए गए एवं शहर वासियों से भी अपील की, कि अपने घरों छतों और आसपास के स्थान पर पक्षियों

के लिए पानी और दाना अवश्य रखें यह पहल न केवल सेवा का कार्य है बल्कि जीवों के प्रति करुणा और संवेदनशीलता का एक सशक्त संदेश भी है। दूसरे कार्यक्रम में मां नर्मदा मैया की परिक्रमा करके लोटे परिक्रमा वासी संतोष कुमार ठाकुर एवं बलराम करुणप निवासी तिवारी रोड नरसिंहपुर का शाल एवं श्रीफल प्रदान कर स्वागत किया गया।



## मुख्य मार्ग पर लौह पुरुष की मूर्ति की स्वीकृति को प्रशासन ने दिया अंतिम रूप

नवभारत/ करेली। भारत देश विभूतियों का देश है यहां पर किसी न किसी क्षेत्र में इंसानों ने अपनी उपलब्धि दिखाकर कर इस देश की विभूतियों में अपना नाम शामिल किये गये हैं। देश की विभूति लौह पुरुष सरदार वल्लभ भाई पटेल की करेली मुख्य मार्ग पर मूर्ति लगवाने के लिए नगर के रामरतन पटेल और उनके सहयोगी पिछले कुछ समय से प्रशासन से मूर्ति लगवाने

की स्वीकृति की मांग कर रहे थे और विगत दिनांक 17 अप्रैल को मूर्ति स्थापना स्वीकृति का अंतिम रूप प्रशासन ने कागजात प्रक्रिया से पूर्ण कर लिया गया है। प्रशासन की स्वीकृति के बाद हाई स्कूल से मुख्य मार्ग के तिराहे व सरकारी अस्पताल परिसर की दुकानों के सामने मुख्य मार्ग पर सरदार वल्लभ भाई पटेल की मूर्ति की स्थापना की जाएगी।

## पुलिस उप महानिरीक्षक द्वारा जिले का किया गया भ्रमण

नवभारत, नरसिंहपुर। थाना परिसर, मालखाना, हवालात एवं साफ-सफाई व्यवस्था का वार्षिक निरीक्षण। रिकॉर्ड संधारण एवं अभिलेखों की बारीकी से जांच। आमजन की शिकायतों का त्वरित एवं संवेदनशील निराकरण के निर्देश। नियमित गश्त कर क्षेत्र में अपराध नियंत्रण सुनिश्चित करने पर विशेष जोर दिया गया।



पुलिस उप महानिरीक्षक, रंज छिंदवाड़ा, राकेश कुमार सिंह द्वारा नरसिंहपुर जिले के भ्रमण के दौरान एसडीओपी, कार्यालय एवं थाना तेन्दुखेड़ा का वार्षिक निरीक्षण किया गया। इस दौरान जिले के पुलिस अधीक्षक, डॉ. ऋषिकेश मीना एवं अति. पुलिस अधीक्षक, संदीप भूरिया, एसडीओपी, तेन्दुखेड़ा, अभिनव मिश्रा सहित

अधिकारी एवं कर्मचारी उपस्थित थे। वार्षिक निरीक्षण के दौरान थाना परिसर, मालखाना, हवालात, रिकॉर्ड संधारण एवं साफ-सफाई व्यवस्था का बारीकी से अवलोकन किया गया। उन्होंने लंबित अपराधों एवं प्रकरणों की समीक्षा कर

शीघ्र निराकरण के निर्देश दिए तथा गंभीर मामलों में प्रभावी विवेचना सुनिश्चित करने पर बल दिया। साथ ही, पुलिस अधिकारियों एवं कर्मचारियों को आमजन की शिकायतों का त्वरित एवं संवेदनशीलता के साथ निराकरण करने हेतु

निर्देशित किया। पुलिस उप महानिरीक्षक, रंज छिंदवाड़ा, राकेश कुमार सिंह द्वारा अधिकारी एवं कर्मचारी को अनुशासन बनाए रखने, नियमित गश्त करने एवं क्षेत्र में अपराध नियंत्रण हेतु सतर्क रहकर कार्य करने की समझाइश दी गई।

## एक नजर में तापमान पहुंचा 43 के पार, आम जनजीवन प्रभावित

नवभारत/तेन्दुखेड़ा। इन दिनों सूरज की सीधी किरणों के कारण तापमान काफी बढ़ता चला जा रहा है। तेज लपटों के कारण से आम जनजीवन काफी प्रभावित बना हुआ है। दोपहर 12 बजे के बाद से सड़कों पर सजाटा पसर जाता है। आम जनजीवन के साथ साथ पशु पक्षी भी छाया दार वृक्षों के नीचे बैठे देखे जा रहे हैं। देर रात्रि तक गर्म हवाओं के चलते लोग कुलर पंखों का सहारा ले रहे हैं। शनिवार और रविवार को दोपहर एक बजे के बाद से तापमान 43 डिग्री सेल्सियस दर्ज किया गया।

## सदरु विद्यापीठ में होंगे विविध आयोजन

नवभारत/तेन्दुखेड़ा। सनातन संस्कृति आध्यात्मिक और धार्मिक अनुष्ठान के क्षेत्र में अपनी विशिष्ट पहचान बनाने के साथ साथ ब्राह्मण कुल में जन्म लेने वाले छोटे छोटे बच्चों को सनातन की निःशुल्क शिक्षा देकर उन्हें संस्कृति से जोड़ने की दिशा में अपनी महत्वपूर्ण भूमिका निभा रहे सदरु विद्या पीठ संचालक पं चंद्रकांत चौबे के द्वारा भगवान परशुराम जी के प्रकटोत्सव महापर्व पर ब्राह्मण महासभा के साथ साथ समाज के हर वर्ग के द्वारा पूजन अर्चन किया जायेगा। तथा वृहद स्तर पर भोजन प्रसादी की भी व्यवस्था की गई है। (स्मरण रहे कि यहां पर प्रतिदिन यज्ञानुष्ठान हवनात्मक पूजन कार्य जारी रहते हैं। सदरु विद्या पीठ शिष्य मंडल ने सभी वर्गों के लोगों से उपस्थिति की अपील की है। अक्षय तृतीया पर छोटे छोटे बच्चों में मिट्टी से बनी दुल्हा दुल्हन (पुतरा पुतरिया) उन्हें सुंदर सजावट कर बट वृक्ष के नीचे ले जाकर पूजन करने बड़ी संख्या में पहुंचा करते हैं। आज बच्चे बड़ी संख्या में बट वृक्षों के नीचे पहुंच कर पूजन अर्चन करेंगे। वहीं घरों में मिट्टी का घड़ा भर कर पूजन करने का भी चलन है।

## ग्राम भामा में 22 और ग्राम दिलवार में 14 खेत-तालाबों का निर्माण

नवभारत, नरसिंहपुर। कलेक्टर रजनी सिंह ने रविवार को जल गंगा संवर्धन अभियान के तहत विकासखंड चांवरपाठा के अंतर्गत आने वाले ग्राम भामा व दिलवार में खेत तालाब का निरीक्षण किया। इस दौरान साईंओ जिला पंचायत गजेन्द्र सिंह नागेश, अन्य अधिकारी-कर्मचारी व हितग्राही मौजूद थे। यहां कलेक्टर को अवगत कराया गया कि ग्राम भामा में कुल 80.74 लाख रुपये की लागत से 22 खेत तालाबों का निर्माण किया जा रहा है। इससे करीब 60.13 हेक्टर रकबे में सिंचाई की जा सकती है। इसी तरह ग्राम पंचायत दिलवार में 51.38 लाख रुपये की लागत से 14 खेत तालाबों का निर्माण किया जा रहा है। इन खेत-तालाबों में करीब 57400 से.मी. जल संग्रहण क्षमता है। इससे करीब 38.26 हेक्टर रकबे में सिंचाई की जा सकती है। ग्राम भामा में हितग्राही हल्के भैया, हिमांशु ठाकुर एवं दिलवार में हितग्राही अन्नो बाई, शांति बाई, निर्मित खेत तालाबों का निरीक्षण किया गया।

नवभारत/ साईंखेड़ा। आगामी जनगणना 2027 को सुचारु और वृद्धिहीन बनाने की दिशा में स्थानीय प्रशासन ने तैयारियां तेज कर दी हैं। इसी क्रम में तहसील कार्यालय के सभाक्षक में आयोजित प्रणवकों और परिवेक्षकों का तीन दिवसीय प्रशिक्षण शिविर सफलतापूर्वक संपन्न हुआ। इस बार की जनगणना की सबसे बड़ी विशेषता इसका पूरी तरह से डिजिटल होना है। 134 बिंदुओं पर केंद्रित होगा डेटा संकलन प्रशिक्षण के दौरान मास्टर ट्रेनर्स ने बताया कि आगामी जनगणना में प्रत्येक परिवार से कुल 34 बिंदुओं पर विस्तृत जानकारी ली जाएगी। इसमें परिवार

## ग्राम भामा में 22 और ग्राम दिलवार में 14 खेत-तालाबों का निर्माण



के सदस्यों के व्यक्तिगत विवरण के साथ-साथ शिक्षा, स्वास्थ्य, उपलब्ध मूलभूत सुविधाएं, बिजली-पानी के स्रोत और डिजिटल संचाधनों के उपयोग जैसे महत्वपूर्ण कॉलम शामिल हैं। प्रणवकों को निर्देश दिए गए हैं कि वे प्रत्येक बिंदु की जानकारी अत्यंत सावधानी और स्पष्टता के साथ दर्ज करें। मोबाइल ऐप से होगी डेटा-टाइम एंटी परंपरागत कागजी रजिस्टर की जगह इस बार जनगणना डिजिटल माध्यम से की जा रही है। प्रशिक्षण में उपस्थित कर्मचारियों को विशेष मोबाइल एप्लिकेशन के संचालन का व्यावहारिक अभ्यास कराया गया।

## डिजिटल जनगणना 2027 के लिए प्रणवकों और परिवेक्षकों का तीन दिवसीय प्रशिक्षण आयोजित

नवभारत/ साईंखेड़ा। आगामी जनगणना 2027 को सुचारु और वृद्धिहीन बनाने की दिशा में स्थानीय प्रशासन ने तैयारियां तेज कर दी हैं। इसी क्रम में तहसील कार्यालय के सभाक्षक में आयोजित प्रणवकों और परिवेक्षकों का तीन दिवसीय प्रशिक्षण शिविर सफलतापूर्वक संपन्न हुआ। इस बार की जनगणना की सबसे बड़ी विशेषता इसका पूरी तरह से डिजिटल होना है। 134 बिंदुओं पर केंद्रित होगा डेटा संकलन प्रशिक्षण के दौरान मास्टर ट्रेनर्स ने बताया कि आगामी जनगणना में प्रत्येक परिवार से कुल 34 बिंदुओं पर विस्तृत जानकारी ली जाएगी। इसमें परिवार

के सदस्यों के व्यक्तिगत विवरण के साथ-साथ शिक्षा, स्वास्थ्य, उपलब्ध मूलभूत सुविधाएं, बिजली-पानी के स्रोत और डिजिटल संचाधनों के उपयोग जैसे महत्वपूर्ण कॉलम शामिल हैं। प्रणवकों को निर्देश दिए गए हैं कि वे प्रत्येक बिंदु की जानकारी अत्यंत सावधानी और स्पष्टता के साथ दर्ज करें। मोबाइल ऐप से होगी डेटा-टाइम एंटी परंपरागत कागजी रजिस्टर की जगह इस बार जनगणना डिजिटल माध्यम से की जा रही है। प्रशिक्षण में उपस्थित कर्मचारियों को विशेष मोबाइल एप्लिकेशन के संचालन का व्यावहारिक अभ्यास कराया गया।

## कार्मेल विद्यालय के छात्र-छात्राओं का सीबीएसई दसवीं बोर्ड परीक्षा में परिणाम रहा उत्कृष्ट

नवभारत/ करेली। सी.बी.एस.ई. द्वारा कक्षा 10वीं बोर्ड परीक्षा परिणाम घोषित किया गया जिसमें करेली नगर की शिक्षण संस्था कार्मेल विद्यालय के छात्र-छात्राओं ने उत्कृष्ट प्रदर्शन किया। कार्मेल विद्यालय ने नरसिंहपुर जिले में द्वितीय स्थान प्राप्त कर विद्यालय एवं नगर का गौरव बढ़ाया। उत्कृष्ट प्रदर्शन करने वाले विद्यार्थियों में अंशिका पटेल 98.2%, गार्गी पालीवाल 97%, माही मिश्रा 96.6%, अंतरिक्ष दुबे 96.4%, वंशिका पटेल 96.2%, अर्पित पटेल 95.8%, पलक जैन 95.2%, आशी जैन 94.4%, अंशिका अग्रवाल 94%, आसना रघुवंशी 92.8% शानवी पालीवाल 92.6%, प्रियांशी कौरव 92.4, अनुश्री नवरीया 92%, अनन्या रघुवंशी 91.6%, माही पटेल 91.4%, शौर्य अग्रवाल 91%,



प्रगति मेहरा 91%, अनन्या लोधी 90.6%, स्नेहा कौरव 90% अंक अर्जित किये। विशेष उल्लेखनीय बात यह रही कि अंशिका पटेल, वंशिका पटेल, माही मिश्रा तथा आसना रघुवंशी आदि छात्राओं ने इन्फॉर्मेशन टेक्नोलॉजी एवं सामाजिक विज्ञान जैसे विषयों में 100 में से 100 अंक प्राप्त कर अपनी उत्कृष्ट प्रतिभा का परिचय

दिया। इस विद्यार्थियों के सफलता से कार्मेल विद्यालय परिवार में हर्ष है। इस अवसर पर संस्था प्रबंधक डॉ. फादर जॉनसन, प्राचार्य फादर केल्विन, एडमिनिस्ट्रेटर फादर पॉल, उप-प्राचार्य सिस्टर बीना तथा समस्त शिक्षक-शिक्षिकाओं ने सभी सफल विद्यार्थियों को हार्दिक शुभकामनाएं दी।

## ग्राम मिडवानी में सामुदायिक भवन का लोकार्पण

## मंत्री उदय प्रताप सिंह ने दोहराया विकास का संकल्प



नवभारत, साईंखेड़ा। क्षेत्रीय विकास की कड़ी में आज ग्राम मिडवानी (देवरी) को एक नई सौगत मिली। मुख्यमंत्री अधोसंरचना मद से नवनिर्मित सामुदायिक भवन का भव्य लोकार्पण प्रदेश के स्कूल शिक्षा एवं परिवहन मंत्री तथा क्षेत्रीय विधायक उदय प्रताप सिंह के मुख्य आतिथ्य में संपन्न हुआ। इस अवसर पर आयोजित समारोह में बड़ी संख्या में ग्रामीण और कार्यकर्ता उपस्थित रहे। विकास

कार्यों का केंद्र बनेगा सामुदायिक भवन लोकार्पण समारोह को संबोधित करते हुए कैबिनेट मंत्री उदय प्रताप सिंह ने कहा कि मुख्यमंत्री अधोसंरचना मद के अंतर्गत निर्मित यह भवन ग्रामवासियों के सामाजिक और मांगलिक कार्यक्रमों के लिए एक सुलभ केंद्र बनेगा। उन्होंने जोर देकर कहा कि प्रदेश सरकार ग्रामीण क्षेत्रों में बुनियादी सुविधाओं के विस्तार के लिए पूरी तरह प्रतिबद्ध है। मंत्री जी ने

ग्रामीणों से आत्मीय संवाद करते हुए क्षेत्र की समस्याओं को सुना और उनके त्वरित निराकरण का आश्वासन दिया। धार्मिक आयोजन में हुए शामिल, लिया आशीर्वाद लोकार्पण के पश्चात माननीय मंत्री ग्राम में आयोजित धार्मिक अनुष्ठान में सम्मिलित हुए। उन्होंने व्यासगादी का विधि-विधान से पूजन कर आशीर्वाद प्राप्त किया और क्षेत्र की सुख-शांति एवं खुशहाली की कामना की।

## युवक के साथ मारपीट, मामला दर्ज

## समारोह

विकास के साथ-साथ हमारी धार्मिक और सांस्कृतिक परंपराओं का संरक्षण भी उतना ही आवश्यक है। वरिष्ठ नेताओं और कार्यकर्ताओं की रही गरिमायों उपस्थिति कार्यक्रम में आमगांव छोटा मंडल के वरिष्ठ नेतागण, पदाधिकारी, मातृशक्ति, बृथ अध्यक्ष और समर्पित कार्यकर्ता विशेष रूप से उपस्थित रहे। समारोह के दौरान ग्रामीणों ने फूल-मालाओं के साथ मंत्री का भव्य स्वागत किया। प्रमुख उपस्थिति कार्यक्रम में मंडल अध्यक्ष, स्थानीय सरपंच, जनपद सदस्य सहित बड़ी संख्या में गणमान्य नागरिक और आसपास के क्षेत्रों के ग्रामीण उपस्थित रहे।

नवभारत, गोटेगांव। बीते दिवस बालाजी धाम कॉलोनी स्थित एक युवक को घर से बुलाकर धरदार हथियार से कुछ युवकों द्वारा मारपीट का मामला सामने आया है जिसमें युवक गंभीर रूप से घायल हो गया डू डूक घटना की शिकायत प्रार्थी कार्तिक राय ने थाना गोटेगांव में शिकायत कराई है।



जिसमें उल्लेखित कर बताया कि मुरलीधर वाडें गोटेगांव निवासी वी टेक की पढ़ाई कर रहा हूँ दू करीब तीन माह पहले हरि सोनी श्रेष्ठ बिलबार शुभ चौरसिया और जय सोनी ने बाइक चलाते समय धक्का लगने से विवाद हो गया था जो इसी बात पर बीती रात शाम 7:30 बजे की बात है मैं अपने घर पर था तभी हरि सोनी और श्रेष्ठ बिलबार का फोन आया तो उन्होंने बोला कि घर के बाहर आओ तुमसे बात करना है तो मैं घर के बाहर आया और उनके साथ मैं बालाजी कॉलोनी गया जहां पर मुझे श्रेष्ठ बिलबार ने मैं बाहन की गंदी गंदी गाली देकर कुल्हाड़ी से मारपीट किया जिससे मेरे सिर में दाहिने

तरफ चोट लगी खून निकलने लगा और शुभ चौरसिया ने लोहे की राइ से मारपीट किया जिससे बाएं कंधे में तथा कोहनी में चोट आई है तथा सही सोनी और जय सोनी ने मेरे साथ साथ मुझे लात घुसो से मारपीट की है जिसमें सोना गर्दन और कन्ध में चोट लगी है घटना अमित राय और सौम्य नामदेव, अनुप राय ने देखी सुनी और बीच बचाव किया है चारों जाते-जाते कह रहे थे कि आज बच गया दुबारा मिला तो जान से मार देंगे ! थाना गोटेगांव पुलिस ने प्रार्थी कार्तिक राय की शिकायत पर आरोपियों के खिलाफ विभिन्न धाराओं पर मामला दर्ज कर अग्रिम कार्यवाही में जुट गई है।